

# గాలిపడగులు

శ్రీ లోకా బాలకృష్ణరావు



అంధకార బంధురమైన జీవితంలో వెలుగు రేఖలా, ఆగాఢాంధకారంలోనించి ట్రైన్ హోల్లెట్ దూసుకుపోతోంది.

అర్ధరాత్రి.

సూర్యంలో ప్రకృతి నిద్రపోతోంది.

ఇరుప్రక్కలా వ్యాపించిన పొలాలు, తోపులు, కొండలు, చిట్టడపులు, దాటి, వం తెనలమీదుగా దడదడా ధ్వనిచేసు కుంటూ, గుండెల్లోనించి దూసుకొని బయటపడే పిస్తోలు గుండులా ఎక్కడో ఒక కొండ కడుపులోదూరి, మరొకవైపు నించి బయటపడుతుంది.

ఈ నిశ్శబ్ద ప్రకృతిలోని సుందరజీవాణువుల పరిణామానికి, గంభీరస్థాణువుల రమణీయత్వానికి కర్మసాక్షిగా ప్రతిరోజూ ఆ రెండు సమానాంతర రేఖలమీదుగా ప్రయాణంచేస్తోందా రైలుబండి.

అంతంలేని ఆకాశంలాగా, అనంతమైన సముద్రంలాగా, ఈ రైలుబండికూడా చిరకాలం వుండిపోయేదే గాబోలు!

రైలు టకటకా శబ్దంచేసుకుంటూ పోతోంది.

మధ్య మధ్య అదిచేసే గర్జన ప్రకృతి గుండెలే అవిసిపోతున్నాయి.

నిజంగా ఇంతటి గంభీరమైన ఒక సాధనాన్ని కనిపెట్టిన ఒక మానవుడు ఎంత గొప్పవాడు!

ఎంత వద్దనుకున్నా 'వెంటిలేటర్' తెరుచుకొని బయటిసూర్యంలోకి చూడబుద్ధివేస్తోంది.

అప్పటికి రాత్రి పదిగంటలైంది. బయటంతా దట్టంగా చీకటి వ్యాపించివుంది. బండీలో అంతా అస్తావ్యస్తంగాపడుకొని కునుకుశీస్తున్నారు.

వైనలైలు నిర్విరామంగా వెలుగుతోంది. దానిచుట్టూ దోమలు మూగుతున్నాయి. రైలు రెండు పట్టలమీదుగా పోతూనేవుంది.

జనం అంతా నిద్రపోతూనేవున్నారు.

ఒక్కసారి బండీ అంతా కలియజూశాడు కాంతారావు. మరొకసారి బయటి ప్రకృతివంక చూశాడు. చివరికి చేతులో పత్రికవంక చూసుకున్నాడు.

నిద్రావటంలేదు.

హాయిగా నిద్రపోతున్నవాళ్లు ఆనందం పొందుతున్నారా! ఈ గంభీర భయంకర ప్రకృతిని చూస్తూ తను ఆనందం పొందుతున్నాడా!

గంభీర్యంలో, ఏకాంతంలో కూడా ఆనందంవుందా!

ఇప్పుడు తన హృదయంలో ఏం భావాలుతారాడుతున్నాయి.

హృదయంలోపల ఆనందం బయట ఏకాంతం.

ఏకాంతంలో భయం—

భయంలో ఆనందం.

ఇది హృదయంలో ఆనందమా!

భయంలో ఆనందమా!

అంతవరకూ అడ్డంగావున్న గ్లాస్ విండోనికూడా పూర్తిగా దించేసి, ఆ భయంకర ప్రకృతిని లోనికి ఆహ్వానించాడు శాంతారావు.

తలుపు తెరచి తెరవటంతో పేరివ్వుమని ఒక చల్లటిగాలి తెరలోపలికి తోసుకు రావటంతో, అంతవరకూ మామూలుగా కూర్చున్న శాంతారావు ఒక్కసారిగా రెండుకాళ్ళు బల్లమీద పెట్టుకొని, మోకాళ్ళు గుండెల్లోకి లాక్కున్నాడు.

చలిగాలికి నెత్తిమీద ఉత్తరియం కప్పకొని, ముడుచుకు పడుకున్న ఒక అసామి

ఒకసారి మునుగుతీసి ; కిటికీవైపు ముడుచు కూచొని, సూర్యంలోకి కళ్ళు చించుకొని చూస్తున్న శాంతారావు వంక ఒక సారి ముఖం చిట్టించుకొనిచూసి, అటువైపు తిరిగి, మ రి కొంచెం ముడుచుకున్నాడు గొంగళిపురుగులా. శాంతారావు సూర్యంలోకి చూస్తూనే వున్నాడు.

పెద్ద పెద్దచెట్లు మునుగు కప్పకున్న దమ్యాల వనక్కి పరిగెడుతున్నాయి. టెలిఫోన్ స్థంభాలు రాకాసుల్లా వాటిని వెంబడిస్తున్నాయి.

ఆ కిటికీలోనుంచి, ఆ చీకటిలోనించి, ఆ సూర్యంలోనించి, అవతలికి, ఇంకా అవతలికి చూస్తే ఏముంటుంది ?

శాంతారావు నవ్వుకున్నాడు.

కాసేపు అదంతా బొమ్మలాటలా, తానొక విశ్వకర్మలా ఊహించుకున్నాడు. ఒక చిన్నరైలుపెట్టెలో ఒక పెద్ద బ్రహ్మాండాన్ని సృష్టించుకున్న తానెంత ఘనుడు!

శాంతారావు మళ్ళీ నవ్వుకున్నాడు.

ఈసారి తన తెలివితక్కువ తనానికి నవ్వుకున్నాడు.

అనంతకోటి జీవరాసుల్లో ఒక పిపిలిక — అనేక వందలమంది ప్రయాణీకుల్లో తను—

ఇంతే—.

ఇంతలో ఏదో ధ్వేషను రావటంచేత బండి వేగం తగ్గింది. క్రమంగా కొంత వెలుతురు మెల్ల మెల్లగా బండిని సమీపించింది. కాని ప్లాట్ ఫారంమీద జనం ఎక్కువ లేదు.

ఉన్న నలుగురూ ఏవో అందిన ఛాట్లలో ఎక్కారు.

మళ్ళీ బయలుదేరింది రైలు

ఎట్లాగైతేనేం రాత్రి పన్నెండు గంట లకి రైలు కాంతారావు దిగవలసిన ధ్వేష నులో ఆగింది.

క్రిందికిదిగి, బ్యాగ్ చేత్తో పుచ్చుకొని, ఒక్కసారి బండివంక చూశాడు. అది మెల్లగా కదిలింది గాడిదలా అరుచుకుంటూ. ఒక్క క్షణంలో ఒక చిన్న చుక్కలా అయి, సూర్యంలో కలిసిపోయింది.

కాంతారావు ప్లాట్ ఫారంమంతా కలియ జూశాడు. అక్కడక్కడా పెట్టిన రైల్వే లాంతర్లు గుడ్డిగా వెలుగుతున్నాయి. నీడ లేని నిర్వాసులూ, ఆ పూటకీ కదిలే ఆశ లేని ప్రయాణీకులూ, అక్కడక్కడా బల్లల మీదా, సిమెంటు 'స్లాబ్'ల మీదా, పెట్టెలమీదా పడుకొని నిద్రపోతున్నాడు.

ఆ మసక వెలుతుర్లో, తనకు కావలసిన వ్యక్తి అక్కడికి వచ్చినట్టు కాంతారావుకి కనిపించలేదు. నిద్రపోయే ఒక్కొక్క

వ్యక్తిని పరీక్షించటం అంతకంటే అసభ్యంగా, అసందర్భంగా కనిపించిందనికీ. అయినా తనకీ కావలసిన వ్యక్తి నిద్రపోతున్న పక్షంలో అతన్ని తను యిక్కడ వెతకటం పూర్తి అనవునరం. మేలుకుని పున్న పక్షంలో అతనే తనని వెతుక్కుంటూ వచ్చేవాడు.

చిక్కు తీరిపోయింది కాంతారావుకి.

తను వెళ్ళవలసిన యిల్లు తనకి సరిగ్గా తెలియదు. అయినా ఈ అర్ధరాత్రి వెతకటం ఎట్లా ?

నిద్ర కూడకు వచ్చేస్తోంది. అంత వరకూ బండిలో కట్టెలా కూర్చోని వుండటం చేత వల్లంతా విరగొట్టినట్టుంది.

ఒకసారి అటూ యటూ చూసి, కాస్త ఖాళీ స్థలంగా పున్న చోటికి చేరి, బ్యాగ్ లో నించి తుండతీసి, కొద్దిస్థలాన్ని శుభ్రం చేస్తుండగానే 'ఏరోయ్! ... ఎప్పుడు రావటం!!' అన్న పిలుపు వినిపించింది వెనకనించి మందంగా.

వెనకీ తిరిగేలోపలే వచ్చి బుజం తట్టాడు ప్రసాదు.

కాంతారావుకి వళ్ళు మండింది. వీడొక కుంభకర్ణుడు. ధ్వేషనుకీ వెళుతున్నానని చెప్పి, ఏన్నే హితుడి రూంలోనో గురక పెడితే, రైలు కూతవిన్న ఆ ఆపద్యాంధ

వుడు ఏడికి నిద్రాభంగంచేసి ఇటుతోటి వుంటాడు.

ఒక చెంపన - అప్పుడే రైలుదిగి అవస్థ పడుతుండగా వచ్చి 'వోయ్ ... ఎప్పుడు రావటం!' - అంటాడు నిద్రని సములుతూ ఎరగనివాడిలా. అదేనా పరామర్శించే విధానం ?

కాసేపు నిశ్శబ్దంగా గడిచింది. రోడ్డు మీద రిక్షాలో పడ్డతర్వాత ప్రసాదు అవస్థ చూసేటప్పటికి కాంతారావుకి బాలివేసింది. తాను ఆ అర్ధరాత్రి స్టేషనులోదిగి, హాజరు లేని నౌకర్లకోసం హాంగామా చేయటానికి తానెవరు ?

అసలు తానెందుకు యిక్కడికి వచ్చింది ?

ఇప్పుడు కాస్త తెరిపిడిపడ్డది కాంతారావుకి.

అసలు తనను తానుగా ఇప్పుడు చూడ గల గుతున్నాడు.

తను ఎందుకువచ్చాడు ?

చెల్లెలివెళ్ళి సంబంధం చూడటానికి అమ్మతరిమితే వచ్చాడు.

సరే. ఆ విషయం తెల్లవారిన తర్వాత చూడవచ్చునని మాట్లాడకుండా

ప్రసాదుతో వాళ్ళింటికి వెళ్ళాడు కాంతారావు.

ఉదయమే నిద్రలేచి కాలకృత్యాలు తీర్చుకున్నాడు. ప్రసాదు కుటుంబంతో తమ కుటుంబానికి వున్న స్వల్పబంధుత్వం కన్నా, గాఢపరిచయాన్ని బట్టి ఆ యింట్లో కాంతారావుకి మంచి మర్యాదలే జరిగాయి.

అదిగాక యీ సంబంధాన్ని చూపించింది అసలు ప్రసాదు తండ్రి నాగేంద్రమే.

ఉదయం పదిగంటలయ్యేటప్పటికి, నాగేంద్రం, కాంతారావుకలిసి పెండ్లివారింటికి వెళ్లటం పిల్లవాణ్ణి చూడటం అన్నీ జరిగాయి. తలపండినవాళ్లు చూపించే అణకువ అతివినయం కాంతారావు ఏమీ చూపించలేదు. కానీ కాంతారావు తరపున అది నాగేంద్రం పూర్తిచేశాడు.

అక్కడి నాగేంద్రం ప్రవర్తనచూసి కాంతారావు అసహ్యించుకున్నాడు కాని, తనను తాను సంబాళించుకున్నాడు అప్పటికి.

యథావిధిగా వచ్చేటప్పుడు 'మంచి రోజుచూసి ఉత్తరంరాస్తారు. మీరు వెళ్ళి అమ్మాయిని చూసుకోవచ్చు' అని తన తరపున వకాల్తావుచ్చుకున్న నాగేంద్రం అనటంతో, కాంతారావుకి నోటమూట రాలేదు.

వచ్చినపని త్వరగానే అయిపోయింది. తరువాత కార్యక్రమం గురించి ఆలోచించాడు కాంతారావు.

అతనికి హఠాత్తుగా గుద్దుకివచ్చింది. అక్కడికి దగ్గరపల్లెలోవున్న తన మేనబావ కుటుంబం గురించి.

ఇంకా చాలా వ్యవధివుంది. తాను

అంతపడుతూపోయి ఇంటిదగ్గర చే నే ప ని కూడా ఏమీలేదు.

ఇక పెట్టిన వారంరోజుల శలవు ఎట్లా గడపాలి!

మెల్లగా నాగేంద్రానికి బస్సుస్టాండు దగ్గరే శలవిచ్చి తాను బస్సుఎక్కాడు కాంతారావు.

(సకేపము)

సమస్త జనుల  
ఉత్సాహమునకు



ఆనందసుధ

15 రోజులకు 8 ఔ॥ య.3.0-0

శ్రీ పాద కృష్ణమూర్తి శాస్త్రి & సన్సు  
రాజమండ్రి

బాధపడు సహోదరీ  
మణులకు బుద్ధిమతి



స్త్రీల ఆనందానికి  
స్త్రీ సుధ

నెలకు 1 రులం య.4.0-0

శ్రీ పాద కృష్ణమూర్తి శాస్త్రి & సన్సు  
రాజమండ్రి

అన్ని మందుల షాపులలోను లభించును